

**Rapport Finali tal-Uffiċjal tas-Seduta <sup>(1)</sup>****E-BOOKS (Kotba Elettronici)(Penguin)****(COMP/39.847)**

(2013/C 378/13)

- (1) Dan il-proċediment jikkonċerna ċerti prattiki miftiehma b'rabta mal-bejgħ ta' kotba elettronici lill-konsumaturi.
- (2) Fit-12 ta' Diċembru 2012, il-Kummissjoni adottat deċiżjoni skont l-Artikolu 9 tar-Regolament (KE) Nru 1/2003 <sup>(2)</sup> indirizzata lill-erba' pubblikaturi (Hachette, Harper Collins, Holtzbrinck/Macmillan, Simon & Schuster) <sup>(3)</sup> kif ukoll Apple, b'rabta mal-bejgħ ta' kotba elettronici lill-konsumaturi. Id-deċiżjoni għamlet vinkolanti l-impenji offruti mill-Erba' Pubblikaturi u minn Apple, u għalqet il-proċedimenti safejn kienu kkonċernati <sup>(4)</sup>.
- (3) Minhabba li Pearson, il-kumpanija azzjonarja tal-grupp Penguin <sup>(5)</sup> ma offriet l-ebda impenn, il-Kummissjoni għadha qed tinvestiga l-kondotta ta' Pearson u l-kompatibilità tagħha mal-Artikolu 101 TFUE u l-Artikolu 53 tal-Ftehim taż-ŻEE.
- (4) Fis-16 ta' April 2013 Penguin, il-bejgiegħ tal-kotba elettronici kummerċjali fil-grupp Pearson, ressqet kummenti lill-Kummissjoni bi tweġiba għat-thassib espress fil-valutazzjoni preliminari tal-1 ta' Marzu 2013 <sup>(6)</sup>.
- (5) Fid-19 ta' April 2013, gie ppubblikat avviż fl-*Ġurnal Uffiċjali tal-Unjoni Ewropea* skont l-Artikolu 27(4) tar-Regolament (KE) Nru 1/2003, li jagħti gabra fil-qosor tal-każ u tal-Impenji u li jstieden lill-partijiet terzi interessati biex iressqu l-kummenti tagħhom dwar l-impenji fi żmien xahar mill-pubblikazzjoni <sup>(7)</sup>. Sa issa ma wasal l-ebda kumment. Il-Kummissjoni qieset għalhekk, li mill-ewwel parti ta' dawn il-proċedimenti kontra l-erba' pubblikaturi u Apple, li l-impenji kienu xierqa biex jindirizzaw it-thassib tal-kompetizzjoni.
- (6) Fid-deċiżjoni tagħha skont l-Artikolu 9(1) tar-Regolament (KE) Nru 1/2003, il-Kummissjoni tagħmel vinkolanti l-impenji li offruti minn Penguin u tikkonkludi li fid-dawl tal-impenji offruti, ma għadx hemm raġunijiet għall-azzjoni min-naħa tagħha, u għalhekk il-proċedimenti dwar dan il-każ għandhom jintemmu.

<sup>(1)</sup> Skont l-Artikolu 16 u 17 tad-Deċiżjoni 2011/695/UE tal-President tal-Kummissjoni Ewropea tat-13 ta' Ottubru 2011 dwar il-funzjoni u dwar it-termini ta' referenza ta' uffiċjali tas-seduta f'ċerti proċeduri dwar il-kompetizzjoni ĠU L 275, 20.10.2011, p. 29.

<sup>(2)</sup> Ir-Regolament tal-Kunsill (KE) Nru 1/2003 tas-16 ta' Diċembru 2002 fuq l-implimentazzjoni tar-regoli tal-kompetizzjoni mnizzlin fl-Artikoli 81 u 82 tat-Trattat, ĠU L 1, 4.1.2003, p. 1.

<sup>(3)</sup> Hachette Livre SA, HarperCollins Publishers, L.L.C. u HarperCollins Publishers Limited, Georg von Holtzbrinck GmbH & Co. KG u Verlagsgruppe Georg von Holtzbrinck GmbH, Simon & Schuster, Inc. Simon & Schuster (UK) Ltd u Simon & Schuster Digital Sales, Inc.

<sup>(4)</sup> Deċiżjoni tal-Kummissjoni tat-12 ta' Diċembru 2012 ppubblikata fid-dokument C(2012) 9288 li jinsab fuq [http://ec.europa.eu/competition/antitrust/cases/dec\\_docs/39847/39847\\_26804\\_4.pdf](http://ec.europa.eu/competition/antitrust/cases/dec_docs/39847/39847_26804_4.pdf) Ara wkoll ir-Rapport Finali tal-Uffiċjal tas-Seduta, ĠU C 73, 13.3.2013, p. 15, li jinsab fuq [http://eur-lex.europa.eu/LexUriServ/LexUriServ.do?uri=CELEX:52013XX0313\(02\):EN:NOT](http://eur-lex.europa.eu/LexUriServ/LexUriServ.do?uri=CELEX:52013XX0313(02):EN:NOT)

<sup>(5)</sup> Penguin Publishing Company Limited, The Penguin Group, Penguin Group (USA) Inc. u Dorling Kindersley Holdings Limited, is-suċċessuri u l-partijiet tagħhom u kull sussidjarji, taqsimiet, gruppi u shubijiet rispettivi tagħhom, minn issa 'l quddiem "Penguin".

<sup>(6)</sup> L-impenji offruti minn Penguin jinsabu fuq [http://ec.europa.eu/competition/antitrust/cases/dec\\_docs/39847/39847\\_27098\\_5.pdf](http://ec.europa.eu/competition/antitrust/cases/dec_docs/39847/39847_27098_5.pdf)

<sup>(7)</sup> Komunikkazzjoni mill-Kummissjoni ppubblikata skont l-Artikolu 27(4) tar-Regolament tal-Kunsill (KE) Nru 1/2003 fil-każ COMP/39.847/E-BOOKS, ĠU C 112, 19.4.2013, p. 9.

- (7) Jien ma rċevejt ebda talba jew ilment minghand l-ebda parti fil-proċedimenti f'dan il-każ <sup>(1)</sup>. Fid-dawl ta' dan, jien nikkunsidra li l-eżerċizzju effettiv tad-drittijiet proċedurali tal-partijiet kollha f'dan il-każ ġie rispettata.

Brussell, it-28 ta' Ġunju 2013.

Michael ALBERS

---

<sup>(1)</sup> B'konformità mal-Artikolu 15(1) tad-Deċiżjoni 2011/695/UE, il-partijiet għall-proċedimenti li joffru impenji skont l-Artikolu 9 tar-Regolament (KE) Nru 1/2003 jistgħu jirrikorru għall-uffiċjal tas-seduta fi kwalunkwe stadju tal-proċedura sabiex ikun żgurat l-eżerċizzju effettiv tad-drittijiet proċedurali tagħhom.